

کراچی ڈیولپمنٹ اتھارٹی اعلیٰ تعلیم یافتہ اور ماہر افسران پر مشتمل ادارہ ہے۔ ماضی میں کے ڈی اے کے ماہر

افسران نے شہر کراچی کی تعمیر و ترقی میں اپنا بھرپور کردار ادا کیا ہے، اپنی قابلیت کی بدولت ڈائریکٹر لینڈ محمد قاسم کا شمار بہترین افسران میں ہوتا ہے۔ محمد قاسم نے ابتدائی تعلیم حاصل کرنے کے بعد گریجویٹ اور بی ٹیک میں ڈگری حاصل کی بعد ازاں 1965ء میں بطور اسٹنٹ انجینئر کے ڈی اے میں ملازمت اختیار کی۔ اپنی پیشہ وارانہ صلاحیتوں کے باعث ادارہ ترقیات کراچی ان کی خدمات کو قابل قدر نگاہ سے دیکھتا ہے۔

محمد قاسم لینڈ ڈپارٹمنٹ کا بنیادی کام الاٹمنٹ کے ریکارڈ کو محفوظ رکھنا ہے اس کے لئے کمپیوٹرائزڈ نظام کو متعارف کرایا گیا تاکہ اصل الاٹمنٹ کا ریکارڈ محفوظ رکھنے کے ساتھ ساتھ قابضین کے خلاف کارروائی عمل میں لائی جائے جبکہ شہر بھر میں واگزار کرائی گئی کے ڈی اے اراضی کی مکمل نگرانی اور اس سے متعلق ریکارڈ کو محفوظ رکھنا، ٹرانسفر، موٹیشن و پزیشن آرڈر جاری کرنا، 6 سے زائد ٹاؤن شپس اور 10 سے زائد مختل اسکیموں میں کئے گئے اقدامات کی نگرانی اور کے ڈی اے اراضی کا ریکارڈ اصل الاٹمنٹ کے پہنچانا لینڈ ڈپارٹمنٹ کا کام ہے۔ ناظم آباد میں کے ڈی اے اراضی 30 سال لیز پر دی جاتی تھی حال ہی میں لیز کی مدت میں اضافہ کر کے 99 سال کی لیز دی جا رہی ہے محکمہ میں بہتری کی گنجائش موجود ہے اس حوالے سے نئی حکمت عملی تیار کی جا رہی ہے۔

ڈائریکٹر جنرل ادارہ ترقیات کراچی سمیع الدن صدیقی کی پوری کوشش ہے کہ کے ڈی اے کو ایک مستحکم اور فعال ادارہ بنایا جائے، کے ڈی اے افسران و ملازمین اپنا بھرپور کردار ادا کر رہے ہیں، بہت جلد ڈی جی کے ڈی اے کے مثبت اقدامات کے باعث نمایاں اثرات مرتب ہوں گے۔

محمد قاسم

ڈائریکٹر لینڈ کے ڈی اے

